



മഹാത്മാഗാന്ധി സർവ്വകലാശാല

കെ. എൻ. വേണുഗോപാലൻ കർത്ത
പബ്ലിക് റിലേഷൻസ് ഓഫീസർ
ഫോൺ: 0481 - 2731020, 2732650
മൊബൈൽ: 9846720402

പി.ആർ.ഒ./39/155/2018

2018 ജൂലൈ 18

പത്രക്കുറിപ്പ്

പരീക്ഷകൾ മാറ്റിവച്ചു

കനത്ത മഴ മൂലം മഹാത്മാഗാന്ധി സർവ്വകലാശാല ജൂലൈ 19, 20 തീയതികളിൽ നടത്തുവാൻ നിശ്ചയിച്ചിരുന്ന എല്ലാ പരീക്ഷകളും മാറ്റിവച്ചു. പുതുക്കിയ തീയതികൾ പിന്നീട് പ്രസിദ്ധീകരിക്കും.

എം.ജി. ഡിഗ്രി ഏകജാലകം: സമയപരിധി ദീർഘിപ്പിച്ചു

മഹാത്മാഗാന്ധി സർവ്വകലാശാല ഏകജാലകം വഴിയുള്ള ഡിഗ്രി പ്രവേശനത്തിനുള്ള നാലാം അലോട്ട്മെന്റ് ലഭിച്ചവർക്കും ഒന്നാം രണ്ടാം മൂന്നാം അലോട്ട്മെന്റുകളിൽ താൽക്കാലിക പ്രവേശനമെടുത്തിരിക്കുന്നവർക്കും സ്ഥിര പ്രവേശനമെടുക്കുന്നതിനായുള്ള സമയപരിധി ജൂലൈ 23 ന് വൈകിട്ട് 4.30 വരെ ദീർഘിപ്പിച്ചു.

നാലാം അലോട്ട്മെന്റ് ലഭിച്ച അപേക്ഷകർ ഓൺലൈനായി സർവ്വകലാശാലാ അക്കൗണ്ടിൽ വരേണ്ട ഫീസടച്ച് അലോട്ട്മെന്റ് മെമ്മോയുടെ പ്രിന്റൗട്ട് എടുത്ത് യോഗ്യത തെളിയിക്കുന്ന അസ്സൽ സാക്ഷ്യപത്രങ്ങൾ സഹിതം ജൂലൈ 23ന് വൈകിട്ട് 4.30നകം അലോട്ട്മെന്റ് ലഭിച്ച കോളേജിൽ ഹാജരായി പ്രവേശനം നേടേണ്ടതാണ്. ജൂലൈ 23നകം ഫീസ് ഒടുക്കാത്തവരുടെയും ഫീസൊടുക്കിയശേഷം കോളേജിൽ പ്രവേശനം നേടാത്തവരുടെയും അലോട്ട്മെന്റ് റദ്ദാക്കുന്നതാണ്.

നാലാം അലോട്ട്മെന്റിൽ പ്രവേശനത്തിന് അർഹത നേടിയ അപേക്ഷകർ തങ്ങൾക്ക് അലോട്ട്മെന്റ് ലഭിച്ച കോളേജുകളിൽ പ്രവേശനം നേടുന്നപക്ഷം ഓൺലൈനായി ഒടുക്കുന്ന സർവ്വകലാശാലാ ഫീസിനു പുറമെ ട്യൂഷൻ ഫീ ഉൾപ്പെടെയുള്ള ഫീസ് കോളേജുകളിൽ ഒടുക്കി പ്രവേശനം ഉറപ്പാക്കേണ്ടതാണ്.

അലോട്ട്മെന്റ് ലഭിച്ച എസ്.സി./എസ്.ടി. വിഭാഗം ഒഴികെയുള്ള താൽക്കാലിക പ്രവേശനമെടുത്തവരുൾപ്പെടെ എല്ലാ വിഭാഗം അപേക്ഷകരും അലോട്ട്മെന്റ് ലഭിച്ച കോളേജുകളിൽ ജൂലൈ 23ന് വൈകിട്ട് 4.30ന് മുൻപ് സ്ഥിരപ്രവേശനം നേടാത്തപക്ഷം അത്തരം അപേക്ഷകരുടെ അലോട്ട്മെന്റ് റദ്ദാക്കപ്പെടുന്നതാണ്.

ഒന്നാം വർഷ ബിരുദ പ്രോഗ്രാമുകളിലേക്കുള്ള ക്ലാസ്സുകൾ ജൂലൈ 18ന് ആരംഭിച്ചു.

എം.ജി. ഡിഗ്രി ഏകജാലകം: പട്ടികജാതി/പട്ടികവർഗ്ഗ പ്രത്യേക അലോട്ട്മെന്റ്: ഓപ്ഷൻ രജിസ്ട്രേഷൻ ജൂലൈ 23 വരെ; സ്പെഷ്യൽ അലോട്ട്മെന്റ് ലിസ്റ്റ് ജൂലൈ 26ന് പ്രസിദ്ധീകരിക്കും

എം.ജി. സർവ്വകലാശാലയോട് അഫിലിയേറ്റ് ചെയ്തിട്ടുള്ള ആർട്സ് ആന്റ് സയൻസ് കോളേജുകളിലെ വിവിധ ബിരുദ പ്രോഗ്രാമുകളിലേക്ക് പട്ടികജാതി/പട്ടിക വർഗ്ഗ വിഭാഗങ്ങൾക്കായുള്ള സ്പെഷ്യൽ അലോട്ട്മെന്റിന് ജൂലൈ 23 വരെ പുതുതായി ഓപ്ഷൻ നൽകാവുന്നതാണ്. നിലവിൽ അപേക്ഷ സമർപ്പിക്കാത്തവർക്കും മുൻ അലോട്ട്മെന്റിൽ പ്രവേശനം ലഭിച്ചവർ ഉൾപ്പെടെ എല്ലാ വിഭാഗം എസ്.സി./എസ്.ടി. അപേക്ഷകർക്കും വേണ്ടി സ്പെഷ്യൽ അലോട്ട്മെന്റ് നടത്തുന്നതാണ്. അപേക്ഷകർ ഓൺലൈൻ അപേക്ഷയിൽ വരുത്തിയ തെറ്റ് മൂലം അലോട്ട്മെന്റിന് പരിഗണിക്കപ്പെടാത്തവർക്കും അലോട്ട്മെന്റിലൂടെ ലഭിച്ച പ്രവേശനം റദ്ദാക്കിയവർക്കും പ്രത്യേകമായി ഫീസ് ഒടുക്കാതെ തന്നെ തന്റെ നിലവിലുള്ള ആപ്ലിക്കേഷൻ നമ്പരും പാസ്പോർട്ടും ഉപയോഗിച്ച് അക്കൗണ്ട് ക്രിയേഷൻ എന്ന ലിങ്കിൽ ക്ലിക്ക് ചെയ്യുമ്പോൾ ലഭിക്കുന്ന പുതിയ ആപ്ലിക്കേഷൻ നമ്പരും പഴയ പാസ്പോർട്ടും ഉപയോഗിച്ച് ലോഗിൻ ചെയ്ത് ഓപ്ഷനുകൾ പുതുതായി നൽകാവുന്നതാണ്. പുതിയ ആപ്ലിക്കേഷൻ നമ്പർ പിന്നീടുള്ള ഓൺലൈൻ ആവശ്യങ്ങൾക്കായി സൂക്ഷിച്ചുവയ്ക്കേണ്ടതാണ്.

അപേക്ഷകന്റെ പിന്നീടുള്ള ആവശ്യങ്ങൾക്കായുള്ള ആപ്ലിക്കേഷൻ നമ്പർ പുതുതായി ലഭിക്കുന്ന ആപ്ലിക്കേഷൻ നമ്പരായിരിക്കും. ലോഗിൻ ചെയ്തശേഷം അപേക്ഷകന് താൻ നേരത്തെ നൽകിയ അപേക്ഷയിൽ എന്തെങ്കിലും തരത്തിലുള്ള തെറ്റുകൾ കടന്നുകൂടിയിട്ടുണ്ടെങ്കിൽ തിരുത്താവുന്നതും പുതുതായി ഓപ്ഷനുകൾ നൽകാവുന്നതുമാണ്. മേൽ വിഭാഗത്തിൽപ്പെടാത്തവർക്ക് പുതുതായി ഫീസൊടുക്കി സ്പെഷ്യൽ അലോട്ട്മെന്റിൽ പങ്കെടുക്കാവുന്നതാണ്. സ്പെഷ്യൽ അലോട്ട്മെന്റിൽ പങ്കെടുക്കുന്ന എല്ലാ അപേക്ഷകരും പുതുതായി ഓപ്ഷനുകൾ നൽകേണ്ടതാണ്. ഓപ്ഷനുകൾ നൽകിയശേഷം അപേക്ഷ സേവ് ചെയ്ത് ഓൺലൈനായി സമർപ്പിക്കുക. അപേക്ഷയുടെയോ ഓപ്ഷനുകളുടെയോ പ്രിന്റൗട്ട് സർവ്വകലാശാലയിൽ സമർപ്പിക്കേണ്ടതില്ല. വിവിധ കോളേജുകളിലെ ഒഴിവുള്ള പ്രോഗ്രാമുകളുടെ വിശദവിവരങ്ങൾ സർവ്വകലാശാലാ വെബ്സൈറ്റിൽ പ്രസിദ്ധീകരിക്കും. സ്പെഷ്യൽ അലോട്ട്മെന്റ് ലിസ്റ്റ് ജൂലൈ 26ന് പ്രസിദ്ധീകരിക്കും. പ്രത്യേക അലോട്ട്മെന്റ് സ്പോട്ട് അലോട്ട്മെന്റല്ല.

എം.ജി. പി.ജി. ഏകജാലകം: പ്രവേശനത്തിനുള്ള അവസാന തീയതി ജൂലൈ 23 വരെ ദീർഘിപ്പിച്ചു

മഹാത്മാഗാന്ധി സർവ്വകലാശാലാ ഏകജാലകം വഴിയുള്ള പി.ജി. പ്രവേശനത്തിനുള്ള ഒന്നാം അലോട്ട്മെന്റ് ലഭിച്ചവർക്ക് കോളേജുകളിൽ റിപ്പോർട്ട് ചെയ്യുന്നതിനുള്ള അവസാന തീയതി ജൂലൈ 23ന് വൈകിട്ട് 4.30 വരെ ദീർഘിപ്പിച്ചു. ഒന്നാം ഘട്ട അലോട്ട്മെന്റ് ലഭിച്ച അപേക്ഷകർ ഓൺലൈൻ പേമെന്റ് ഗേറ്റ്‌വെ വഴി സർവ്വകലാശാലാ അക്കൗണ്ടിൽ വരേണ്ട ഫീസടച്ച് അലോട്ട്മെന്റ് മെമ്മോയുടെ പ്രിന്റൗട്ട് എടുത്ത് ജൂലൈ 23 ന് വൈകിട്ട് 4.30ന് മുമ്പായി അലോട്ട്മെന്റ് ലഭിച്ച കോളേജിൽ യോഗ്യത തെളിയിക്കുന്ന അസ്സൽ സാക്ഷ്യപത്രങ്ങൾ സഹിതം ഹാജരായി പ്രവേശനത്തിനായി റിപ്പോർട്ട് ചെയ്യേണ്ടതാണ്. ജൂലൈ 23നകം ഫീസ് ഒടുക്കാത്തവരുടെയും ഫീസൊടുക്കിയശേഷം കോളേജിൽ പ്രവേശനം നേടാത്തവരുടെയും അലോട്ട്മെന്റ് റദ്ദാക്കുന്നതാണ്. തുടർന്നുള്ള അലോട്ട്മെന്റിലേക്ക് ഇവരെ പരിഗണിക്കുന്നതല്ല.

പി.ജി. മൂല്യനിർണ്ണയ ക്യാമ്പുകൾ 27, 28 തീയതികളിൽ നടക്കും

2018 ജൂലൈ 18 മുതൽ 21 വരെ ആലുവ യു.സി. കോളേജ്, പാലാ അൽഫോൺസാ കോളേജ്, തിരുവല്ല മാർ തോമ കോളേജ് എന്നീ കേന്ദ്രങ്ങളിൽ വച്ച് നടത്തുവാൻ നിശ്ചയിച്ചിരുന്ന ഒന്നാം നാലും സെമസ്റ്റർ പി.ജി. പരീക്ഷകളുടെ മൂല്യനിർണ്ണയ ക്യാമ്പുകൾ ജൂലൈ 27, 28 തീയതികളിലേക്ക് മാറ്റിവച്ചു. പി.ജി. കോഴ്സുകളുള്ള എല്ലാ കോളേജുകളിലെയും മുഴുവൻ അധ്യാപകരും മേൽപ്പറഞ്ഞ ക്യാമ്പുകളിൽ പങ്കെടുക്കണം എന്ന് പ്രിൻസിപ്പൽമാർ ഉറപ്പുവരുത്തണം.

പരീക്ഷാഫലം

2017 ഡിസംബറിൽ നടത്തിയ മൂന്നാം സെമസ്റ്റർ എം.എസ്.സി. മാത്തമാറ്റിക്സ് (റഗുലർ/സപ്ലിമെന്ററി) പരീക്ഷയുടെ ഫലം പ്രസിദ്ധപ്പെടുത്തി. പുനർമൂല്യനിർണ്ണയത്തിനും സൂക്ഷ്മപരിശോധനയ്ക്കും ആഗസ്റ്റ് 1 വരെ അപേക്ഷിക്കാം.

ബി.എസ്.സി. നഴ്സിംഗ് സൂക്ഷ്മപരിശോധന

2017 ഡിസംബർ മാസത്തിൽ നടന്ന ഒന്നാം വർഷ ബി.എസ്.സി. നഴ്സിംഗ് പരീക്ഷയുടെ സൂക്ഷ്മപരിശോധനയ്ക്ക് അപേക്ഷിച്ചിട്ടുള്ള വിദ്യാർത്ഥികൾ തിരിച്ചറിയൽ രേഖകൾ സഹിതം ജൂലൈ 24 മുതൽ 26 വരെ തീയതികളിൽ സിൽവർ ജൂബിലി പരീക്ഷാഭവനിലുള്ള ഇ.ജെ. III സെക്ഷനിൽ (റൂം നമ്പർ 226) ഹാജരാകണം.

സംവരണ സിറ്റൊഴിവ്

മഹാത്മാഗാന്ധി സർവ്വകലാശാലാ സ്കൂൾ ഓഫ് ഇന്റർനാഷണൽ റിലേഷൻസ് ആന്റ് പൊളിറ്റിക്സിൽ 2018-19 അധ്യയന വർഷത്തെ എം.എ. പൊളിറ്റിക്സ് ആന്റ് ഇന്റർനാഷണൽ റിലേഷൻസ്, പൊളിറ്റിക്സ് ആന്റ് ഹ്യൂമൻ റെറ്റേഴ്സ് കോഴ്സിലേക്ക് എസ്.സി. വിഭാഗത്തിൽ ഓരോ സീറ്റ് വീതവും പൊളിറ്റിക്സ് - പബ്ലിക് പോളിസി ആന്റ് ഗവേഷണൻസിന് എസ്.സി./ എസ്.ടി. വിഭാഗത്തിന് ഓരോ സീറ്റ് വീതവും ഒഴിവുണ്ട്. ക്യാറ് (CAT) പ്രോസ്ലക്ടസ് പ്രകാരം നിശ്ചിത യോഗ്യതയുള്ള പ്രസ്തുത വിഭാഗത്തിൽപ്പെട്ട വിദ്യാർത്ഥികൾ ജൂലൈ 23ന് രാവിലെ 11 മണിക്ക് അസ്സൽ രേഖകളുമായി പഠനവകുപ്പിൽ ഹാജരാകണം.

മഹാത്മാഗാന്ധി സർവ്വകലാശാലാ സ്കൂൾ ഓഫ് ടൂറിസം സ്റ്റഡീസിൽ നടത്തുന്ന ദ്വിവത്സര മാസ്റ്റർ ഓഫ് ടൂറിസം ആന്റ് ട്രാവൽ മാനേജ്മെന്റ് പ്രോഗ്രാമിലേക്ക് എസ്.സി./എസ്.ടി. വിഭാഗങ്ങളിൽ രണ്ട് വീതം സീറ്റൊഴിവുണ്ട്. ഏതെങ്കിലും വിഷയത്തിലുള്ള ബിരുദമാണ് അടിസ്ഥാന യോഗ്യത. യോഗ്യരായ വിദ്യാർത്ഥികൾ നാളെ (ജൂലൈ 20) രാവിലെ 11 മണിക്ക് അസ്സൽ രേഖകൾ സഹിതം പഠനവകുപ്പിൽ ഹാജരാകണം. വിശദവിവരങ്ങൾക്ക് ഫോൺ: 0481 - 2732922.

വാക്ക് ഇൻ ഇന്റർവ്യൂ

മഹാത്മാഗാന്ധി സർവ്വകലാശാലാ ഡിപ്പാർട്ട്മെന്റ് ഓഫ് ലൈഫ്ലോങ്ങ് ആന്റ് എക്സ്റ്റൻഷനിലെ സിവിൽ സർവ്വീസ് ഇൻസ്റ്റിറ്റ്യൂട്ടിലേക്ക് താൽക്കാലികാടിസ്ഥാനത്തിൽ അസിസ്റ്റന്റ് കം ലൈബ്രറിയൻ തസ്തികയിലേക്ക് ഇന്ന് (ജൂലൈ 19) ഉച്ച കഴിഞ്ഞ് 3 മണിക്ക് വാക്ക് ഇൻ ഇന്റർവ്യൂ നടത്തും. അംഗീകൃത സർവ്വകലാശാലാ ബിരുദവും ബി.എൽ.ഐ.സി.യും ഡി.സി.എ./പി.ജി.ഡി.സി.എ. യോഗ്യതയുള്ളതും 2018 ജനുവരി 1ന് 35 വയസ്സ് കഴിഞ്ഞിട്ടില്ലാത്തവരും ഇംഗ്ലീഷ്, മലയാളം ഭാഷകളിൽ പ്രാവീണ്യമുള്ളവരുമായ ഉദ്യോഗാർത്ഥികൾ അസ്സൽ രേഖകളുമായി ഡിപ്പാർട്ട്മെന്റ് ഓഫ് ലൈഫ്ലോങ്ങ് ലേണിംഗ് ആന്റ് എക്സ്റ്റൻഷനിൽ ഉച്ചയ്ക്ക് ഒരു മണിക്ക് മുൻപായി റിപ്പോർട്ട് ചെയ്യണം. വിശദവിവരങ്ങൾക്ക് ഫോൺ: 0481 - 2731560, 2731724.

മഹാത്മാഗാന്ധി സർവ്വകലാശാലാ ജീവനക്കാരുടെ നിര്യാണത്തിൽ അനുശോചിച്ചു

മഹാത്മാഗാന്ധി സർവ്വകലാശാലാ ലൈബ്രറിയിൽ അസി. ലൈബ്രറിയനായി ജോലി നോക്കി വന്ന മാത്യു സ്കറിയ, ഓഫീസ് അറ്റൻഡന്റായി പ്രവർത്തിച്ചിരുന്ന മണിയൻ ടി. എന്നിവരുടെ ആകസ്മിക നിര്യാണത്തിൽ സർവ്വകലാശാലാ സമൂഹം അനുശോചിച്ചു. വൈസ് ചാൻസലർ ഡോ. ബാബു സെബാസ്റ്റ്യന്റെ അധ്യക്ഷതയിൽ കൂടിയ യോഗത്തിൽ രജിസ്ട്രാർ പ്രൊഫ. എം.ആർ. ഉണ്ണി അനുശോചന പ്രമേയം അവതരിപ്പിച്ചു. പ്രോ വൈസ് ചാൻസലർ ഡോ. സാബു തോമസ്, സിൻഡിക്കേറ്റംഗങ്ങൾ, സംഘടനാ നേതാക്കൾ എന്നിവർ അനുശോചനം രേഖപ്പെടുത്തി.

പബ്ലിക് റിലേഷൻസ് ഓഫീസർ (ഇൻ ചാർജ്)